

# കർഷകരുടെ ക്ഷേമത്തിന് ക്ഷേമനിധി: കരട് ബില്ലിന് അംഗീകാരം

Janayugam-24-05-2018-P-07

തിരുവനന്തപുരം: കർഷകരുടെ ക്ഷേമത്തിനും അവർക്ക് പെൻഷൻ ഉൾപ്പെടെയുള്ള ആനുകൂല്യങ്ങൾ നൽകുന്നതിനുമായി ക്ഷേമനിധി രൂപീകരിക്കുന്നതിനുള്ള കരട് ബില്ലിന് മന്ത്രിസഭാ യോഗം അംഗീകാരം നൽകി. 2018 ലെ കേരള കർഷക ക്ഷേമനിധി ആക്ട് ഉടൻ പ്രാബല്യത്തിൽ വരുന്നതോടെ കേരള കർഷക ക്ഷേമനിധിപദ്ധതിയും, കേരള കർഷക ക്ഷേമനിധിബോർഡും പുതുതായി രൂപീകരിക്കും.

കാർഷിക മേഖലയിലേക്ക് പുതുതലമുറയെ ആകർഷിക്കുന്നതിനും അവരുടെ പെൻഷൻ മറ്റ് സാമ്പത്തിക സഹായങ്ങൾ എന്നിവ ലഭ്യമാക്കുന്നതും അടക്കമുള്ള കാര്യങ്ങളാണ് ലക്ഷ്യമിടുന്നത്. ബില്ലിനിലവിൽ വരുന്നതോടെ കൃഷി ഉപജീവനമായി സ്വീകരിക്കുന്ന കർഷകരുടെ എണ്ണം വർദ്ധിക്കുമെന്ന് സർക്കാർ പ്രതീക്ഷിക്കുന്നത്. 18 വയസ്സ് പൂർത്തിയായ ഏതൊരു കർഷകനും ഈ ആക്ടിലെയും പദ്ധതിയിലെയും വ്യവസ്ഥ

അനുസരിച്ച് നിധിയിൽ അംഗമായി രജിസ്റ്റർ ചെയ്യാം. ആക്ടിന്റെ പ്രാരംഭ തീയതി മുതൽ 56 വയസ്സ് പൂർത്തിയായ കർഷകന് 65 വയസുവരെ നിധിയിൽ അംഗമാകാം. അംഗമായി രജിസ്റ്റർ ചെയ്യുവാൻ അപേക്ഷകൻ താമസിക്കുന്ന സ്ഥലത്തെ കൃഷി ഓഫീസർ മുന്പാകെയാണ് അപേക്ഷ സമർപ്പിക്കേണ്ടത്.

പ്രതിമാസം 50 രൂപ നിരക്കിൽ നിധിയിലേക്ക് അംശദായം അതാത് കൃഷിഭവനികളിൽ അടയ്ക്കാനാകും. സർക്കാരിന്റെ അംഗീകാരത്തോടെ പരമാവധി 250 രൂപ വരെ എന്ന പരിധിക്ക് വിധേയമായി ബോർഡിന് അംശദായം പരിഷ്കരിക്കാമെന്നും കരട് നിർദ്ദേശത്തിൽ പറയുന്നു. കർഷകന്റെ അംശദായത്തിന്റെ തത്വല്യമായ തുക സർക്കാരും അംശദായമായി, നൽകണം. പദ്ധതിയിൽ അംഗങ്ങളാകുന്ന വർ ബോർഡ് തീരുമാനിക്കുന്ന ഏതെങ്കിലും ഇൻഷുറൻസ് പദ്ധതിയിൽ ചേരണമെന്നും ബില്ലിന്റെ കര

ട്യിൽ വ്യക്തമാക്കുന്നു. ഒരു വർഷം തുടർച്ചയായി അംശദായം അടയ്ക്കാൻ വീഴ്ചവരുത്തിയാൽ അംഗത്വം റദ്ദാവും. അംഗത്വം അവസാനിച്ച തീയതി മുതൽ ഒരു വർഷത്തിനകം 12 ശതമാനം വാർഷിക പലിശയോടെ കുടിശ്ശിക അടച്ചാൽ വീണ്ടും അംഗത്വം പുനരുജ്ജീവിപ്പിച്ചു. നൽകും. ചെറുകിട നാമമാത്ര കർഷകർക്ക് പെൻഷൻ നൽകുന്ന നിലവിലെ കിസാൻ അഭിമാൻ പദ്ധതിയിൽ നിന്ന് ഫണ്ട് ക്ഷേമനിധിയിലേക്ക് കൈമാറ്റം ചെയ്യണം. ഫണ്ട് കൈമാറ്റം ചെയ്യപ്പെടുന്ന തീയതിമുതൽ കിസാൻ അഭിമാൻ പദ്ധതി ഇല്ലാതാകും.

ബോർഡ് ചെയർമാനായി ഗസറ്റ് വിജ്ഞാപനം വഴി കൃഷിയിൽ വൈദഗ്ദ്ധ്യമുള്ള ഒരാളെ സർക്കാർ നാമനിർദ്ദേശം ചെയ്യും. കാർഷികോത്പാദന കമ്മീഷണർ, കൃഷി വകുപ്പ് സെക്രട്ടറി അല്ലെങ്കിൽ പ്രതിനിധി, കൃഷി വകുപ്പ് ഡയറക്ടർ, സർക്കാർ നാമനിർദ്ദേശം ചെയ്യുന്ന കർഷകരെ പ്രതി

നിധികരിക്കുന്ന ഒൻപത് അംഗങ്ങൾ, ധനവകുപ്പ് സെക്രട്ടറിയുടെ പ്രതിനിധി, നിയമവകുപ്പ് സെക്രട്ടറിയുടെ പ്രതിനിധി, വിഎഫ്പി സികെ ചീഫ് എക്സിക്യൂട്ടീവ് ഓഫീസർ തുടങ്ങിയവർ ഉണ്ടായിരിക്കണമെന്നും കരട് ബില്ലിൽ പറയുന്നു.

ബോർഡിന്റെ കാര്യനിർവഹണത്തിനായി ചീഫ് എക്സിക്യൂട്ടീവ് ഓഫീസർ, ജോയിന്റ് എക്സിക്യൂട്ടീവ് ഓഫീസർ, അസി. ചീഫ് എക്സിക്യൂട്ടീവ് ഓഫീസർമാർ, അഡ്മിനിസ്ട്രേറ്റീവ് ഓഫീസർ, ഫിനാൻസ് ഓഫീസർ എന്നിവരെയും നിയമിക്കണമെന്നും വ്യവസ്ഥചെയ്യുന്നു.

ബോർഡിന്റെ ഭരണനിർവഹണ ചെലവുകൾക്കായി നിധിയിൽ നിന്ന് ചെലവാക്കുന്നു. തുകയുടെ പരിധി അംശദായത്തിന്റെ 20 ശതമാനം ആയിരിക്കണമെന്നും നിർദ്ദേശമുണ്ട്. ബോർഡ് കുറഞ്ഞത് മൂന്ന് മാസത്തിലൊരിക്കലെങ്കിലും യോഗം ചേരണമെന്നും നിർദ്ദേശമുണ്ട്. ഡയറക്ടർമാർ മൂന്ന് വർഷം

വരെയായിരിക്കും കാലാവധി. സർക്കാരിന്റെ മുൻകൂട്ടിയുള്ള അംഗീകാരത്തോടെ നിബന്ധനകൾക്ക് വിധേയമായി ക്ഷേമനിധി ആവശ്യങ്ങൾക്ക് കടമെടുക്കുന്നതിന് ബോർഡിന് അധികാരമുണ്ടായിരിക്കും. ക്ഷേമനിധിയുടെ കണക്കുകൾ ഓഡിറ്റ് ചെയ്യുന്നതിന് സർക്കാർ ഓഡിറ്റർമാരെയെന്ന് നിയമിക്കുകയും അവർ വർഷത്തിലൊരിക്കൽ വരവ് ചെലവ് കണക്കുകൾ ഓഡിറ്റ് ചെയ്യണമെന്നും കരട് ബില്ലിൽ വ്യക്തമാക്കിയിട്ടുണ്ട്.

സർക്കാരിന്റെ അനുമതിയോടെ ബോർഡിന് 50 രൂപയിൽ കവിയാത്തതുമായ കേരള കർഷക ക്ഷേമനിധി സ്റ്റാമ്പ് അച്ചടിക്കാമെന്നും നിർദ്ദേശമുണ്ട്. സർക്കാർ നിശ്ചയിക്കുന്ന ഓഫീസുകളിലോ സ്ഥാപനങ്ങളിലോ രേഖകൾ പ്രമാണങ്ങൾ എന്നിവയിൽ കർഷക ക്ഷേമ സ്റ്റാമ്പ് പതിക്കണമെന്ന് സർക്കാരിന് നിർദ്ദേശം നൽകാവുന്നതാണെന്നും കരട് ബില്ലിൽ പ്രതിപാദിച്ചിട്ടുണ്ട്.